

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீபகவத்த்யாநஸோபாநம் ||

*This document\* has been prepared by*

***Sunder Kidambi***

*with the blessings of*

ஸ்ரீ ரங்கராமாநுஜ மஹாதேஸிகன்

*His Holiness śrīmad āṇḍavan of śrīraṅgam*

---

\*This was typeset using skt, L<sup>A</sup>T<sub>E</sub>X, Itrans and the iittam font.

ஸ்ரீ:  
ஸ்ரீமதே ராமாநுஜாய நம:  
ஸ்ரீமதே நிகமாந்தமஹாதேஸிகாய நம:

## ॥ ஸ்ரீபகவத்த்யாநஸோபாநம் ॥

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

அந்தர்ஜ்யோதி: கிமபி யமிநாமஞ்ஜநம் யோகத்ருஷ்டே:  
சிந்தாரத்நம் ஸுலபமிஹ ந: ஸித்திமோக்ஷாநுரூபம் |  
தீநாநாதவ்யஸநஸமநம் தைவதம் தைவதாநாம்  
திவ்யம் சக்ஷு: ஸ்ருதிபரிஷதாம் த்ருஸ்யதே ரங்கமத்யே ॥ 1 ॥

வேலாதீதஸ்ருதிபரிமளம் வேதஸாம் மெளலிஸேவ்யம்  
ப்ராதுர்பூதம் கநகஸரித: ஸைகதே ஹம்ஸஜுஷ்டே |  
லக்ஷ்மீபூம்யோ: கரஸரஸிஜைர்லாலிதம் ரங்கபர்த்து:  
பாதாம்போஜம் ப்ரதிபலதி மே பாவநாதீர்க்கிகாயாம் ॥ 2 ॥

சித்ராகாராம் கடகருசிபிஸ்சாருவ்ருத்தாநுபூர்வாம்  
காலே தூத்யத்ருததரகதிம் காந்திலீலாகலாசீம் |  
ஜாநுச்சாயாத்விசுணஸுபகாம் ரங்கபர்த்துர்மதாத்மா  
ஜங்காம் த்ருஷ்ட்வா ஜநநபதவீஜாங்கிகத்வம் ஜஹாதி ॥ 3 ॥

காமாராமஸ்திரகதலிகாஸ்தம்பஸம்பாவநீயம்  
க்ஷௌமாஸ்லிஷ்டம் கிமபி கமலாபூமிநீளோபதாநம் |  
ந்யஞ்சத்காஞ்சீகிரணருசிரம் நிர்விஸ்த்யுருயுக்மம்  
லாவண்யௌகத்வயமிவ மதிர்மாமிகா ரங்கயூந: ॥ 4 ॥

ஸம்ப்ரீணாதி ப்ரதிகலமஸௌ மாநஸம் மே ஸுஜாதா  
கம்பீரத்வாத் க்வசந ஸமயே கூடநிக்ஷிப்தவிஸ்வா |  
நாலீகேந ஸ்புரிதரஜஸா வேதஸோ நிர்மிமாணா  
ரம்யாவர்த்தத்யுதிஸஹசரீ ரங்கநாதஸ்ய நாபி: ॥ 5 ॥

ஸ்ரீவத்ஸேந ப்ரதிதவிபவம் ஸ்ரீபதந்யாஸதந்யம்

மத்யம் பாஹ்வோர்மணிவரஸூ ரஞ்ஜிதம் ரங்கதாம்ந: |  
ஸாந்த்ரச்சாயம் தருணதுலஸீசித்ரயா வைஜயந்த்யா  
ஸந்தாபம் மே ஸமயதி தியஸ்சந்த்ரிகோதாரஹாரம் || 6 ||

ஏகம் லீலோபஹிதமிதரம் பாஹுமாஜாநுலம்பம்

ப்ராப்தா ரங்கே ஸயிதுரகிலப்ரார்த்தநாபாரிஜாதம் |  
த்ருப்தா ஸேயம் த்ருடநியமிதா ரஸ்மிபிர்பூஷணாநாம்  
சிந்தாஹஸ்திந்யநுபவதி மே சித்ரமாலாநயந்த்ரம் || 7 ||

ஸாபிப்ராயஸ்மிதவிகஸிதம் சாருபிம்பாதரோஷ்டம்

து:காபாயப்ரணயிநி ஜநே தூரதத்தாபிமுக்யம் |  
காந்தம் வக்த்ரம் கநகதிலகாலங்க்ருதம் ரங்கபர்த்து:  
ஸ்வாந்தே காடம் மம விலகதி ஸ்வாகதோதாரநேத்ரம் || 8 ||

மால்யைரந்த: ஸ்திரபரிமளைர்வல்லபாஸ்பர்ஸமாந்யை:

குப்யச்சோளீவசநகுடிலை: குந்தலை: ஸ்லிஷ்டமூலே |  
ரத்நாபீடத்யுதிஸ்பளிதே ரங்கபர்த்து: கிரீடே  
ராஜந்வத்ய: ஸ்திதிமதிகதா வ்ருத்தயஸ்சேதஸோ மே || 9 ||

பாதாம்போஜம் ஸ்ப்ருஸதி பஜதே ரங்கநாதஸ்ய ஜங்காம்

ஊருத்வந்தவே விலகதி ஸநைரூர்த்வமப்யேதி நாபிம் |  
வக்ஷஸ்யாஸ்தே வலதி புஜயோர்மாமிகேயம் மநீஷா  
வக்த்ராபிக்யாம் பிபதி வஹதே வாஸநாம் மௌளிபந்தே || 10 ||

காந்தோதாரையமிஹ புஜை: கங்கணஜ்யாகிணாங்கை:

லக்ஷ்மீதாம்ந: ப்ருதுளபரிகைர்லக்ஷிதாபீதிஹேதி: |  
அக்ரே கிஞ்சித்புஜகஸ்யந: ஸ்வாத்மநைவாத்மந: ஸந்  
மத்யேரங்கம் மம ச ஹ்ருதயே வர்த்ததே ஸாவரோத: || 11 ||

ரங்காஸ்தாநே ரஸிகமஹிதே ரஞ்ஜிதாஸேஷசித்தே

வித்வத்ஸேவாவிமலமநஸா வேங்கடேஸேந க்லுப்தம் |

அக்லேஸேந ப்ரணிஹிததியாமாருருக்ஷாரவஸ்தாம்  
பக்திம் காடாம் திஸது பகவத்த்யாநஸோபாநமேதத் || 12 ||

|| இதி ஸ்ரீபகவத்த்யாநஸோபாநம் ஸம்பூர்ணம் ||  
கவிதார்க்கிகஸிம்ஹாய கல்யாணகுணஸாலிநே |  
ஸ்ரீமதே வேங்கடேஸாய வேதாந்த குரவே நம: ||